

खण्ड ६१ संख्या २० नेपाल राजपत्र भाग ३ मिति २०६८।१।१९

- (घ) अर्थ मन्त्रालयको सचिव - सदस्य
(ङ) स्वास्थ्य मन्त्रालयले तोकेको
वरिष्ठ चिकित्सक - सदस्य
(च) कर्मचारी यूनियनको अध्यक्ष - सदस्य”

५. मूल नियमावलीको नियम ९३ मा संशोधन : मूल नियमावलीको नियम ९३ को सट्टा देहायको नियम ९३ राखिएको छ :-

“९३. पारिवारिक निवृत्तिभरण सम्बन्धी विशेष व्यवस्था : (१) ऐनको दफा ५३ को उपदफा (४) बमोजिम मृतक कर्मचारीको नाबालक सन्ततिलाई पारिवारिक निवृत्तिभरण प्रदान गर्दा सोही दफाको उपदफा (३) बमोजिम मृतक कर्मचारीको पति वा पत्नीले पाए सरहको रकम त्यस्तो नाबालिग सन्तति अठार वर्ष नपुगेसम्म प्रदान गरिनेछ ।

(२) ऐनको दफा ५५ को उपदफा (५) बमोजिम मृतक कर्मचारीको नाबालिग सन्ततिलाई पारिवारिक निवृत्तिभरण प्रदान गर्दा सोही दफाको उपदफा (१) बमोजिम मृतक कर्मचारीको पति वा पत्नीले पाएसरहको रकम अठार वर्ष नपुगेसम्म प्रदान गरिनेछ ।

(३) यस नियमबमोजिम पारिवारिक निवृत्तिभरण पाउने सन्तति एकभन्दा बढी भएमा यस नियम बमोजिम पाउने र कमबाट त्यस्ता प्रत्येक सन्ततिलाई समान हिस्सामा उपलब्ध गराइनेछ ।

(४) उपनियम (३) बमोजिम पारिवारिक निवृत्तिभरण उपलब्ध गराउँदा कुनै सन्ततिको उमेर अठार वर्ष पुगेको र कुनैको नपुगेको भए अठार वर्ष उमेर नपुगेका सन्ततिबीच हिसाब गरी पारिवारिक निवृत्तिभरणको हिस्सा कायम गरिनेछ ।”

६. मूल नियमावलीको नियम ९६ मा संशोधन : मूल नियमावलीको नियम ९६ को खण्ड (१) मा रहेका “राजपत्र अनङ्कित” भन्ने शब्दहरूपछि “र श्रेणीविहिन” भन्ने शब्दहरू थपिएका छन् ।

(५)

296

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६१ संख्या २० नेपाल राजपत्र भाग ३ मिति २०६८।५।१९

७. मूल नियमावलीको नियम १३१ मा संशोधन : मूल नियमावलीको नियम १३१ को,-

- (१) नियम शीर्षक पछि “(१)” राखिएको छ ।
- (२) उपनियम (१) मा रहेका “परीक्षणकाल समाप्त भई” भन्ने शब्दहरुको सट्टा “व्यवस्थापिका-संसद सेवामा नियुक्ति भई” भन्ने शब्दहरु राखिएका छन् ।
- (३) उपनियम (३) को सट्टा देहायको उपनियम (३) राखिएको छ .
“(३) कर्मचारीहरुको बिमावापत लाग्ने वार्षिक प्रिमियमको सम्पूर्ण रकम सचिवालयले व्यहोर्नेछ ।”

८. मूल नियमावलीको अनुसूचीमा संशोधन : मूल नियमावलीको अनुसूची-१२ को सट्टा यसैसाथ संलग्न भएबमोजिमको अनुसूची-१२ राखिएको छ ।

९. खारेजी : मूल नियमावलीको नियम ६९ खारेज गरिएको छ ।

खण्ड ६१ संख्या २० नेपाल राजपत्र भाग ३ मिति २०६८।५।१९

अनुसूची-१२

(नियम ८४ र नियम १०८ को उपनियम (१) संग सम्बन्धित)

भत्ता

भत्ताको किसिम	राजपत्राङ्कित कर्मचारीको लागि	राजपत्र अनङ्कित र श्रेणीविहिन कर्मचारीको लागि
आवास भत्ता (कर्मचारी र मर्यादापालकको लागि)	प्रति महिना रु. ३,५००।-	प्रति महिना रु. ३,०००।-
शैक्षिक भत्ता (कर्मचारी र मर्यादापालकको लागि)	प्रति महिना रु. ३००।-	
सुरक्षा भत्ता (मर्यादापालकका लागि मात्र)	प्रति महिना रु. ५००।-	

आज्ञाले,
मनोहरप्रसाद भट्टराई
व्यवस्थापिका-संसदको महासचिव

भाग ५

निर्वाचन आयोगको सूचना


निर्वाचन आयोगले दल त्याग ऐन, २०५४ को दफा ५ को उपदफा (१) को खण्ड (घ) तथा राजनीतिक दल सम्बन्धी ऐन, २०५८ को दफा ७ बमोजिम देहायका राजनीतिक दल दर्ता गरी उक्त दलहरूलाई देहाय बमोजिमको निर्वाचन चिन्ह प्रदान गर्ने निर्णय गरेकोले यो सूचना प्रकाशन गरिएको छ।

क्र.सं. राजनीतिक दलको नाम

निर्वाचन चिन्ह

१. मधेशी जनअधिकार फोरम (गणतान्त्रिक)

“रेल”



२. संघीय सद्भावना पार्टी

“हाँस”



आज्ञाले,
किशोर थापा
सचिव

नेपाल सरकार

वन तथा भू-संरक्षण मन्त्रालयको सूचना

नेपाल सरकारले अन्तर्राष्ट्रिय वन वर्ष सन् २०११ को अवसरमा नेपाल सरकारको स्वामित्वमा रहेको कास्की जिल्ला पुम्दी-भुम्दी गाउँ विकास समिति वडा नं. १ को १६४.७६ हेक्टर राष्ट्रिय वन क्षेत्रलाई विश्व शान्ति जैविक विविधता उद्यानको रूपमा स्थापना गरेको छ।

आज्ञाले,
केशवप्रसाद भट्टराई
नेपाल सरकारको सचिव

(८)

मुद्रण विभाग, सिंहदरवार, काठमाडौँमा मुद्रित । मूल्य रु. ५।-

गो.हु.द.नं. १६।०६२।६३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।